

انسان مگر کس کا؟ خلیفہ ہے

تحریر: غلام سرور قریشی ریشارڈ ٹھپر عباس پورہ جملہ

اللہ احسن الخالقین نے تخلیق آدم کا ارادہ فرمایا اور اپنے اس مبارک ارادہ سے فرشتوں کو ان الفاظ سے آگاہ کیا۔ ﴿انی جاعل فی الارض خلیفۃٌ﴾ ”میں زمین میں خلیفہ بنانے والا ہوں۔“ توجہ رہے کہ صرف خلیفہ کہا گیا ہے، اپنا خلیفہ نہیں فرمایا گیا۔ اس لئے یہ خیال خود ساختہ ہے کہ انسان دنیا میں اللہ تعالیٰ کا خلیفہ ہے۔ خلیفہ کے لغوی معانی ”جانشین اور ولی عہد“ کے ہیں۔ ظاہر ہے بادشاہ کا ولی عہد اس کی وفات کے بعد بادشاہ بنتا ہے اور باپ کی وفات کے بعد، بیٹا اس کا جانشین ہوتا ہے یعنی پہلے جگہ خالی ہوتی ہے اور پھر ولی عہد یا جانشین خالی جگہ پر بیٹھتا ہے جبکہ اللہ تعالیٰ کو کہیں جانا نہیں ہے۔ اس نے کوئی جگہ خالی نہیں کرنی ہے لہذا کوئی اس کا جانشین یا ولی عہد نہیں ہو سکتا جبکہ خلیفہ ولی عہد اور جانشین ہوتا ہے۔ پس معلوم ہوا کہ انسان اس دنیا میں اللہ تعالیٰ کی ذات قدیم و لم بیل کا جانشین نہیں ہے اور نہ ہی اللہ تعالیٰ نے اسے اپنا خلیفہ کہا ہے۔

ایک اور مقام پر حضرت داؤد علیہ السلام کے متعلق آیا ہے: ”تجھے زمین میں خلیفہ بنایا گیا ہے۔“ یہاں بھی داؤد علیہ السلام کو اپنا خلیفہ نہیں فرمایا گیا، صرف خلیفہ کہا گیا ہے۔ پس یہ خیال خود ساختہ ہے کہ انسان زمین میں اللہ کا خلیفہ ہے۔ ہمارے خلافائے راشدین، نبی علیہ السلام کے جانشین تھے، اس لئے خلافائے اسلام تھے۔

میرا خیال ہے کہ ہمارے علمائے سلف کے سامنے جب لفظ خلیفہ کے ولی عہد اور جانشین والے معانی آئے تو وہ رک گئے اور کوئی دوسرا الفاظ، خلیفہ کے ترجمہ کے واسطے تلاش کیا اور نائب کا استعمال کرنے لگے مگر نائب پر جو اعتراض وارد ہوتا ہے، وہ ولی عہد یا جانشین پر اٹھنے والے اعتراض سے منگین تر ہے۔ نائب، قائم مقام ہوتا ہے۔ جو ”صاحب مقام“ کی غیر حاضری میں اس کے اختیارات، اسی طرح استعمال کرتا ہے جس طرح وہ خود کرتا ہے۔ اللہ تعالیٰ ”صاحب مقام“ تدبیر کائنات کرتے ہیں تو کیا:

الف: اللہ تعالیٰ کا جو بھی مفروضہ نائب ہو سکتا ہے، وہ بھی خود اللہ تعالیٰ کی طرح ہی تدبیر کائنات کرتا ہے؟

ب: اللہ تعالیٰ اپنے مقام سے اتر کر کہیں چلے گئے ہیں جو "قائم مقام" ان کے مقام پر متمکن ہو گیا ہے؟
ان دونوں سوالات کے جواب اگر ہاں میں ہیں تو یہ صریحاً کفر ہے۔

ج: اگر اللہ تعالیٰ کا کوئی مفروضہ ناسب اس کے اختیارات الوہیت و مدیر کائنات بروئے کا راستہ ہے تو اس کا صاف مطلب یہ ہے کہ وہ اس کے اختیارات حکومت میں اس کا سا جھی ہے اور یہ خیال شرک فی الاختیارات ہے کیونکہ وہ خود فرماتا ہے: ﴿وَلَمْ يَكُنْ لَهُ شَرِيكٌ فِي الْمُلْكِ﴾ اس کی بادشاہی اور اختیارات حکمرانی میں کوئی اس کا سا جھی نہیں ہے۔

اگر انسان کو اس کا خلیفہ مانا جائے تو یہ صورت سامنے آتی ہے جو نہایت ہی خوفناک ہے۔ کوئی حاکم بالادست اپنے اختیارات اسی صورت میں اپنے کسی نائب کو تفویض کرتا ہے جبکہ وہ خود تواریخ ہائی میں بیٹھا ہو اور مملکت کے دور دراز علاقوں تک پہنچتے پہنچتے اس کے احکامات کے پیچھے اس کی قوتِ نافذہ کا زور ٹوٹ جاتا ہے اس لئے وہ اپنے احکامات مختلف صوبوں یا ولادتوں کے والیوں اور گورنزوں کو ارسال کرتا ہے کہ وہ قوتِ نافذہ کا نیاز و ران کی پشت پر رکھ کر انہیں نافذ کریں تو کیا اللہ تعالیٰ، جو عرش پر متمکن ہے، اس کی قوتِ نافذہ کا العیاذ باللہ بھی یہی حال ہے کہ جو فیصلہ وہ عرش پر کرتا ہے، زمین تک آتے آتے ان کے پیچھے قوتِ نافذہ کا زور گھٹ جاتا ہے اور یہاں اس نے زمین پر انسان کو اپنا نائب یا قائم مقام بنایا ہوا ہے کہ وہ اپنی قوتِ نافذہ کا تازہ زور، اس کی سمجھتی ہوئی قوتِ نافذہ میں شامل کر کے اس کے فیصلوں یا قوانین کو اس کی زمین پر نافذ کر دے؟ نہیں، ہرگز نہیں۔ وہ عرش پر بیٹھا جو فیصلے کرتا ہے، انہیں اپنی ناقابل پیمائش سلطنت کے آخری کنوں تک ایک جیسی قوت کے ساتھ نافذ کرتا ہے۔ وہ عرش اعلیٰ پر جب یہ ارادہ فرمایتا ہے کہ تحت الفری کی چٹائیں ہل جائیں اور زلزلہ برپا کر دیں یا زمین کی انتہائی گہرا سیوں سے ابہتا ہوا لا اپا ہر نکل آئے تو وہ صرف "کن" کہتا ہے اور "فیکون" کے نتیجے میں فضاوں، ہواوں اور زمینوں میں ہولناک تبدیلیاں آن واحد میں روپ نہیں ہو جاتی ہیں۔ کیا اس کے اس فیصلہ کو اس کا مبینہ خلیفہ فی الارض یعنی انسان نافذ کرتا ہے؟

میں جن علمائے کرام کے قدموں میں بیٹھتا ہوں، وہ فرماتے ہیں کہ انسان، ان معنی میں "فی الارض خلیفہ" ہے کہ وہ زمین میں احکاماتِ الہیہ کو نافذ کرتا ہے۔ بات احکاماتِ الہیہ کی نہیں بلکہ یہ ہے

کہ آخر اللہ تعالیٰ اپنے احکام کو خود ہی کیوں نہیں نافذ کر دیتا جیسا کہ وہ مذکورہ بالا مدیر کائنات کے فیصلے اپنے "کن" کے حکم سے نافذ کر دیتا ہے؟

اس کا جواب یہ ہو سکتا ہے کہ مدیر کائنات تو وہ بلا شرکت غیرے کرتا ہے مگر اپنے شرعی احکام کے نفاذ و اجراء کیلئے اپنے قائم مقام انسان سے کام لیتا ہے۔ مگر یہ جواب اس لئے ناقص ہے کہ ایسی کوئی تقسیم قرآن یا حدیث میں نہیں آتی ہے۔ پھر اس لئے ناقص ہے کہ انسان ہی تو ہے جس نے اس کی زمین میں ہمیشہ سے فساد پھیلا رکھا ہے۔ یہ درست ہے کہ تاریخ انسانی میں بڑے بڑے خوبصورت ادوار بھی گزرے ہیں اور سب سے خوبصورت دور ہمارے نبی ﷺ کا ہے۔ لیکن بہت سے غیر مسلم حکمرانوں کے ادوار بھی تاریخ کے صفحات میں موجود ہیں، جو خود وجود باری تعالیٰ کے منکر تھے مگر زمین کو اپنی گذگور نہیں سے مثالی جگہ بنانے۔ اپنی انصاف پسندی کے ذریعے اپنی اپنی سلطنتوں کو امن و سلامتی کا گھوراہ بناتے رہے۔ جیسا کہ مشہور مجوسی بادشاہ انوشیروال نے اپنی رعایا پروری اور عدل گتری کے ذریعے اپنے عہد کو تابندہ کر دیا حالانکہ وہ آتش پرست تھا۔ اس کا قانون سلطنت، شریعت اسلام نہ تھا۔ قانون انصاف کی فرمائروائی ہی اس کا طرہ امتیاز تھا۔ وہ آتش پرست جس نے اللہ کی زمین میں انصاف قائم کیا اور اس سے ظلم و جور کو مٹایا اور اسے جنت نظیر بنایا کیا وہ اس زمین میں اللہ کا خلیفہ تھا؟ میں کہتا ہوں نہیں، کیونکہ وہ غیر مسلم تھا حالانکہ اس کا یہ سارا کارنامہ عین منشائے الہی ہے!

پس یہ توجیہ ہے کہ انسان زمین میں اللہ کا نائب ہے کیونکہ وہ اس کے احکام کو نافذ کرتا ہے، ناقص ہے۔

اول: اس لئے کہ اللہ کسی نائب، قائم مقام، معاون و مددگار کی ضرورت سے منزہ ہے۔ سبحان اللہ۔ یہ سب بجز کی صورتیں ہیں اور اللہ تعالیٰ کو بجز لاحق نہیں ہو سکتا کیونکہ یہ نقص ہے اور اس کی ذات والا شان ہر نقص سے پاک ہے۔

دوم: اس لئے کہ انسان اگر واقعی کبھی احکام الہی کو نافذ کرتا ہے تو کبھی بلکہ اکثر اوقات شیطان کا چیلہ بن کر احکام الہی کی ستمگین خلاف ورزیاں کرتا ہے لہذا یہ توجیہ ناقص ہے۔

ہم نے قرآن مجید میں پڑھا ہے کہ تخلیق کائنات کے بعد اللہ تعالیٰ نے آسمان و زمین سے پوچھا تھا کہ وہ فرمانبرداری کریں گے یا نہیں تو انہوں نے فرمانبرداری کا اعلان کیا تھا۔ جب سے اب تک اور تا ابد وہ ان احکام کی پیروی کر رہے ہیں اور کرتے رہیں گے جو اللہ تعالیٰ نے انہیں دے دیئے تھے۔ وہ بے زمان و بے تکان و بے چون و چراوہ فریضہ انجام دے رہے ہیں جو ان کے ذمہ لگایا گیا تھا۔ سورج کے متعلق بھی یہی آیا ہے کہ وہ ایک زبردست تقدیر کے تحت اپنے مستقر کی طرف محسوس فر ہے۔ اسی طرح زمین، سورج کے گرد اپنی روزانہ اور سالانہ گردش بلاروک کر رہی ہے جس کے نتیجے میں دن رات جنم لے رہے ہیں اور موسمی تغیر و تبدل ہو رہا ہے۔ اسے ہم ان کا کوئی اختیار نہیں کہ سکتے بلکہ وہ اپنی نوکری بجالا رہے ہیں جو ان کے خالق نے ان کے ذمہ لگادی ہے الہذا وہ صرف نوکر اور بے زبان فرمانبردار ہیں۔ اللہ نے انہیں کوئی اختیار نہیں دیا ہے۔

یہی حال دیگر نو ایس فطرت کا ہے۔ یہ سب اس کی غلامی میں اپنا اپنا وظیفہ از لی وابدی بجالا رہے ہیں۔

یہی حال ملائکہ مقترین کا ہے۔ اس نے جو جو کام ان کے ذمہ لگادیا ہے، وہ اس لئے نہیں لگایا تھا کہ وہ خود ان کاموں کے کرنے سے عاجز تھا، بلکہ اس لئے لگائے تھے کہ حزم و حشم کی یہ افواج اس کے جلال و اکرام کی علامت کے طور پر کام کریں۔ وہ صرف وہی کام کر سکتے ہیں اور کر رہے ہیں جو ان کے ذمہ لگایا گیا تھا اور وہ کام ان کے ذمہ اس لئے نہیں لگایا تھا کہ اللہ تعالیٰ خود ان کے کرنے سے عاجز تھا بلکہ اس لئے لگایا تھا کہ یہی اس کی شان کے لائق تھا۔

انسان کی یہ کیفیت نہیں ہے۔ اسے آزادی انتخاب عمل دی گئی ہے۔ مگر یہ آزادی اللہ تعالیٰ کی اپنی مخلوق ہے جو اس نے اپنی دوسری مخلوق کو دی ہے۔ یہ آزادی اس نے اپنے کسی اختیار یا اقتدار میں سے کاٹ کر انسان کو نہیں دی ہے۔ اسی آزادی کے ساتھ دراصل اس نے انسان کو اپنی غلامی کے حصاء میں جکڑ کر کہ دیا ہے۔ اسی غلام کو وہ اپنی حدود کہتا ہے۔ اس آزادی کے ذریعے اسے ایک زبردست امتحان میں ڈال دیا گیا ہے جس کا ذکر قرآن میں ہے: ﴿لَيْلُو كمِ ایکمِ احسنِ عملِ آنہِ انسان کے سامنے اپنے انہیاء کے ذریعے ہدایت اور گمارہ یا غلامی و سرکشی کے دونوں راستے واشکاف کر کے رکھ دیئے اور اسے عقل و شعور عطا کر کے آزاد کر دیا کہ عقل سے کام لیتے ہوئے جس طرح ہو چاہے کسی ایک راہ کو اختیار کرے۔ صراطِ مستقیم وہ

راستہ ہے جو ہر دور کے انبیاء نے اپنی اپنی امتوں کے سامنے رکھا اور یہی صراط مستقیم اپنے آخری نبی سیدنا و مولانا محمد ﷺ اسوہ حسنہ کی شکل میں قیامت تک کے انسانوں کے سامنے رکھ دیا اور حکم دیا کہ جو اس راستہ پر چلا قبول کر لیں وہ دوسروں کو اس پر چلنے کی دعوت دیں اور صراط غیر مستقیم یعنی گمراہی کے راستے پر چلنے والوں کو روکیں۔ یہ دو گونہ حکم برداری ہے۔ پس انسان صرف گردن جھکا سکتا ہے یا طغیان اختیار کر سکتا ہے اور کامیاب وہ ہے جو دو گونہ حکم برداری کرتا ہے۔ پس وہ صرف اور صرف دو گونہ حکم برداری کے ذریعے کامیابی حاصل کر سکتا ہے۔ یہاں تک جو کچھ ہم نے بیان کیا ہے اس سے بخوبی عیاں ہے کہ انسان، مجادات کی طرح صرف تابع مہمل نہیں ہے اور اسے آزادی انتخاب راہ اور عمل وی گئی ہے۔

اب ہم انبیاء کرام ﷺ کا حوالہ دیتے ہیں۔ اللہ تعالیٰ کی شان کے یہی لاکن تھا کہ وہ اپنی ہدایت، اپنے بندوں تک، اپنے انبیاء کرام ﷺ کے ذریعے پہنچاتا اور اگر اس کی شان کے لاکن کوئی اور طریقہ ہوتا تو ہزاروں را ہیں کھلی تھیں۔ حکمت بالغہ تسلیل مسلمین میں یہ تھی کہ وہ بشر رسول کے طور پر، اپنی اپنی بشریت کے سامنے آسمانی ہدایت پر خود عمل کر کے بتاویت کہ جس طرح اس ہدایت پر بشر رسول کیلئے عمل پیرائی آسان ہے، اسی طرح ہر بشریت پر بھی آسان ہے۔ انبیاء ﷺ اس زمین پر زمین پر اللہ تعالیٰ کے ماذوں نماستہ تھے داعیاً الی اللہ باذنہ ان نمازندگان ماذوں کا فریضہ آسمانی ہدایت بندوں تک پہنچانا اور انہیں دربار الہیہ میں لاکھڑا کرنا تھا۔ ”اے نبی، جو کچھ اپ پر آپ کے رب نے نازل کیا ہے وہ (بندوں تک) پہنچادیں۔“ یہ ابلاغ ان معنوں میں نہیں ہے جو جاہل پرویز اور اس کے گمراہ قبیعین نے اختیار کئے ہیں۔ نبی ﷺ آسمانی ہدایت کے شارح ہی نہیں بلکہ شارع بھی نہیں۔ شارح کی حدیثت میں آپ ﷺ تفسیر بیان کرتے تھے اور شارع کی حدیثت میں اس ہدایت پر عمل کر کے دکھاتے تھے اور آپ ﷺ کا یہی عمل شریعت اسلام ہے جسے آپ ﷺ کا اسوہ حسنہ کہا گیا ہے۔

یاد رہے یہ تفسیر اور شرع بھی آسمانی ہدایت کے تحت تھیں۔

اسی کارا بلاغ میں آپ ﷺ سے پہلے کئی انبیاء ﷺ اپنی جانوں سے گزر گئے اور آپ ﷺ نے بھی اس راہ میں بڑے بڑے شدائد کا سامنا کیا۔ ابو جہل اور ابو لہب کی سخت مخالفت کے باوجود

آپ ﷺ نہایت ثابت قدی اور مستعدی سے اس کام میں لگے رہے۔ گھر یا رچھوڑا، بیت اللہ شریف سے جدائی برداشت کی۔ ہجرت کی پر خطرات کے نواب دیکھے۔ غار ثور کی چنانوں پر لیئے۔ زخم کھائے۔ یہ سب کچھ کیوں تھا؟ صرف اس لئے کہ آسمانی ہدایت ہندوں کے سامنے رکھیں۔ پھر جب یہ ہندے اس ہدایت کو مسترد کرتے تو آپ ﷺ انکے انجام بد پر دل و جان سے کڑھتے۔ اس ساری کیفیت کی تفصیل ”فلعلک باخع النفسک“ اور ”لست عليهم بمصیطرو“ کی تفسیر میں پڑھ لجئے۔ ابو جہل و ابولہب، عتبہ و شیبہ اس ساری جدوجہد و ابلاغ ہدایت کے باوجودو، دولت ایمان سے محروم ہی ہے تو ارشاد ہوا آپ اپنا کام کے جائیں، ہدایت دینا نہ دینا ہمارا اپنا کام ہے۔ یہ جواب اس ہستی کو ملا جو افضل البشر ہی نہ تھی بلکہ اشرف الانبیاء بھی تھی۔

پس جس طرح تکونی اختیارات میں اللہ تعالیٰ کسی کا داخل نہیں پسند کرتا اسی طرح تصریف قلوب کا اختیار بھی اپنے پاس ہی رکھتا ہے اور مجلہ انبیاء ﷺ اس کا عبد ہونے کی حیثیت میں ابلاغ ہی کے مکلف تھے۔ عبده و رسولہ کا یہی مفہوم ہے۔ تبلیغ اسلام انبیاء کرام ﷺ کے ذمہ لگادی مگر دلوں کی دنیا بدلتے کا اختیار اپنے پاس رکھا۔

راقم، کم علم نے قرارداد مقاصد میں پہلی بار ”نیابت الہیہ“ کی ترکیب پڑھی تھی۔ یہ قراردار علامہ شبیر احمد عثمانی رحمۃ اللہ علیہ کا علمی شاہکار ہے۔ نیابت، اصلاح تو نائب یا قائم مقام ہونا ہی ہے۔ مگر علامہ موصوف نے اسے غلامی کا ہم معنی کر دیا ہے۔ پس جن انسانوں نے نبی ﷺ کی دعوت اسلام کو قبول کر لیا ہے، وہ نیابت الہیہ کے تحت اللہ اور اس کے نبی ﷺ کی غلامی میں آگئے ہیں۔ پس یہی غلام، خود غلامی کر رہے ہیں اور دوسروں کو یہ غلامی قبول کرنے کی دعوت دے رہے ہیں مگر بہت سارے لوگ غلامی اختیار کرنے کے انکاری ہو گئے۔

یہاں ایک بار پھر ہدایت ہوتا ہے کہ اگر انسان باعتبارِ نوع، اللہ کا خلیفہ ہے اور اس لئے ہے کہ وہ زمین میں فرائیں الہیہ کو نافذ کرتا ہے تو وہ جو اس غلامی کو مسترد کر کے، کا رشیطانی میں لگ گئے، اسفل سافلین کے ذلیل درجے پر جا گرے اور جنہیں خود قرآن نے ﴿کالانعام بل هم اضل﴾ کہا ہے، کیا نوعی طور پر انسان نہ تھے؟ پھر یہ کہ نوع انسانی اگر ساری کی ساری زمین میں اللہ کی خلیفہ تھی تو چاہئے تھا کہ پہلے دعوت انبیاء ﷺ کو قبول کرتی اور پھر ہمہ تن اس پر کار بند ہو جاتی اور اپنی نسلوں کو ایسے حسین قلب میں ڈھالتی جو

سیرت و کردار کے لحاظ سے اس اسوہ کا نمونہ ہوتی جو خدا کا پسندیدہ تھا۔ مگر ایسا نہیں ہوا اور نہ آئندہ کبھی ہو گا کیونکہ انسان نوعی طور پر نہ توجہات کی طرح تابع ہمہل ہے اور نہ حیوانات کی طرح جملت کا قیدی! فطرت اسلام پر پیدائش پر جب اسے آزادی اختیار عمل دی گئی تو وہ جبی طور پر غلام نہ رہا۔ اب اگر وہ شعوری طور پر غلامی یا سرکشی اختیار کرتا ہے تو نوعی طور پر زمین میں خلیفۃ اللہ نہیں ہو سکتا کیونکہ نوعی خصائص تبدیل نہیں ہو سکتے۔ اسی لئے وہ فطرت کے مقاصد کی ترجیحی و پابندی بھی کرتا اور کبھی اس کی سُنگین خلاف ورزی کا بھی مرتكب ہوتا ہے۔ یہ محال تھا کہ اللہ تعالیٰ زمین میں، اپنا ناسب یا خلیفہ کسی ایسی مخلوق کو بنادیتا جس کا طرز عمل کبھی تو اس کی مشاور رضا کے مطابق ہوتا اور کبھی اس کے الٹ! و اسرائیل ہند کیلئے یہ ممکن ہی نہ تھا کہ وہ ملکہ یا پادشاہ انگلستان کی کوئی حکوم عدوی کرتا۔

پس اگر انسان زمین میں اللہ تعالیٰ کا و اسرائیل، نہ آئندہ، ناسب یا خلیفہ تھا تو اس کیلئے ممکن ہی نہ ہوتا کہ وہ اللہ تعالیٰ کی کوئی حکوم عدوی کرتا۔ ہاں انبیاء کرام ﷺ زمین میں اس کے و اسرائیل تھے۔ اس کے ماذوں نہ آئندے تھے اسی لئے تو ان کی ذات سے کبھی نافرمانی کا صدور نہ ہوا تھا حالانکہ وہ نوع بشر میں سے تھے مگر اللہ تعالیٰ نے انہیں اپنی حفاظت میں رکھا تھا اور جب کبھی وہ کسی خطرے سے دوچار ہوئے تو آگے بڑھ کر وہ خطرہ ان سے دور کر دیا جیسے یوسف ﷺ کو اپنی برہان دکھا کر ہم بہا کے سُنگین خطرے سے محفوظ کر دیا۔ یہ استثنائی صورت صرف انبیاء کرام ﷺ کیلئے تھی مگر آدم ﷺ و یونس ﷺ کو جب یہ استثناء دیا تو ان سے چوک ہو گئی۔

موجودہ بادشاہ عبد اللہ آف سعوی عرب، اپنے بھائی بادشاہ فہد کے خلیفہ ہیں، خلفائے راشدین نبی ﷺ کے خلیفہ تھے اور ہم سب کیا مسلم اور کیا غیر مسلم اپنے اپنے اجداد و اسلام کے خلفاء ہیں، اور یہی مفہوم خلیفہ کا ہے کہ انسان میں یہ صلاحیت رکھ دی گئی ہے کہ وہ اپنے پیچھے اپنی نسل چھوڑ جاتا ہے جو کل مخلوق کا خاصہ ہے۔

ہم مسلمان اپنے نبی ﷺ کے اخلاف ہیں اور یہ دیکھنا ہم پر واجب ہے کہ ہم خلف الرشید ہیں یا ناخلف؟ آپ ﷺ کے خلف الرشید، مانا علیہ واصحابی کی راہ پر چل رہے ہیں جو واحد صراط مستقیم ہے اور ناخلف ان مخفی راہوں پر چل رہے ہیں جو ایک بار خود آپ ﷺ نے اپنے دست مبارک کھینچ کر دکھاتے تھے۔

والحمد لله رب العالمين